

Хазинаи миёнаравии молиявӣ (ХММ) – Барномаи “Занони соҳибкор”-и Осиёи Марказӣ – Бонки “Эсхата”

Кишвар:	ТОҶИКИСТОН
Рақами лоиҳа:	50607
Бахши фаъолият:	Қарзи амонатдорӣ (бонкҳо)
Намуди эълон:	ХУСУСӢ
Категорияҳои экологӣ: Санаи муқарраршудаи батасвибрасонӣ дар Шӯрои директорон:	15 декабри соли 2020
Ҳолат:	Дар марҳилаи баррасии ниҳой қарор дорад
Санаи нашри ҳуҷҷат оид ба тавсифи мухтасари лоиҳа (ҲТЛ):	16 декабри соли 2020

Тавсифи лоиҳа

Қарзи афзалиятнок дар ҳаҷми то 1,7 миллион Евро бо дастгирии техникӣ ба Бонки “Эсхата”, бонки пешбари хусусӣ дар Тоҷикистон бо мақсади дастгирии занони соҳибкор пешниҳод мегардад.

Ҳадафҳои лоиҳа

Ҳадафи лоиҳа мусоидат ва дастгирии фаъолияти соҳибкории занон дар Тоҷикистон ва бештар аз он, дастгирии иштироки занон дар фаъолияти соҳибкорӣ тавассути расонидани кумак ба корхонаҳои хурду миёнаи аз ҷониби занон идорашаванда дар пайдо намудани дастрасӣ ба маблағ, таҷрибаи андӯхта ва машварат, махсусан дар минтақаҳо маҳсуб меёбад. Махсусан, норасоии маблағгузорӣ монеаи асосӣ дар таъмини гузариши корхонаҳои хурд ва миёнаи аз ҷониби занон идорашаванда мебошад. Лоиҳае, ки аз ҷониби Бонки “Эсхата” - қарздиҳандаи пуртаҷрибаи корхонаҳои аз ҷониби занон идорашаванда, ба коҳиш додани норасоии қайдшуда мусоидат мекунад. Маблағҳои молиявӣ барои пешниҳоди қарзҳо ба корхонаҳои хурд ва миёнаи муносиби аз ҷониби занон идорашаванда дар асоси меъёрҳои интиҳоби дар

Изҳороти сиёсати Барномаи “Занони соҳибкор”-и Осиёи Марказӣ муқарраршуда, истифода мешаванд.

Таъсир ба раванди гузариш

Лоиҳа бо дастгирии хусусиятҳои фарогир ва рақобатпазири таъсир ба раванди гузариш дар ноилшавӣ ба ҳадафҳои Барномаи “Занони соҳибкор”-и Осиёи Марказӣ мусоидат мекунад. Он ба рушди соҳибқориҳои занон мусоидат намуда, тафовути гендериро аз ҷиҳати “дастрасӣ ба маблағгузорӣ”, “шуғл ва соҳибқорӣ” коҳиш медиҳад.

Маълумот дар бораи муштарӣ

ҶСК БОНКИ “ЭСХАТА”

Бонки “Эсхата” бузургтарин бонки хусусӣ дар Тоҷикистон мебошад. Бо дороиҳои 222 миллион доллари ИМА ва сандуқи қарзии иборат аз 136 миллион доллари ИМА, он 10 фоизи бозорро дар ихтиёри худ дошта, аз рӯи ҳаҷми дороиҳои худ яке аз панҷ бонки калонтарин ба ҳисоб меравад. Он асосан дар шимолӣ Тоҷикистон тавассути 22 филиал ва 182 нуқтаи хизматрасонӣ фаъолият мекунад. БАТР аз соли 2005 инҷониб саҳмдори ин бонк мебошад.

Маълумоти мухтасар оид ба маблағгузориҳои БАТР

2,000,000.00 доллари ИМА

Қарзи афзалиятнок дар ҳаҷми муодили то 1,7 миллион Евро дар доираи Барномаи “Занони соҳибкор”-и Осиёи Марказӣ бо ду транши баробар пешниҳод мегардад.

Арзиши умумии лоиҳа

2,000,000.00 миллион доллари ИМА

Қарзи дуҷониба бо аъёри миллӣ; маблағгузориҳои ҷалбкардашуда нест.

Маълумоти мухтасар дар бораи масъалаҳои экологӣ ва иҷтимоӣ

Дар доираи амалиёти мазкур, Бонки “Эсхата” бояд риояи Талаботҳои 2, 4 ва 9-и БАТР-ро оид ба татбиқи лоиҳа (ТТ) идома диҳад ва Тартиботи БАТР оид ба идоракунии хавфҳои экологӣ ва иҷтимоӣ барои қарзҳои шахсонӣ ҳуқуқӣ ва корхонаҳои хурд ва миёнаро истифода барад. Бонки “Эсхата” бояд пешниҳоди ҳисоботҳои солонаи экологӣ ва иҷтимоиро оид ба риояи ТТ-и амалкунанда ва пешниҳоди ҳама гуна иттилоотро оид ба дигар масъалаҳои дар давоми сол ба миён омада, идома диҳад.

Ҳамкории техникӣ

Ҳамкории техникӣ: Барномаи “Занони соҳибкор”-и Осиёи Марказӣ ду бахши ҳамкории техникиро дар бар мегирад: i) баланд бардоштани тавонмандии бонкҳои шарик бо дарназардошти хусусиятҳои инфиродӣ (5,0 миллион доллари ИМА аз ҳисоби маблағгузориҳои

We-Fi), ва ii) баланд бардоштани тавонмандии корхонаҳои хурд ва миёнаи аз ҷониби занҳо идорашаванда бо ёрии гуруҳи Машварат барои тиҷорати хурд (4,5 миллион доллари ИМА аз ҳисоби маблағгузори We-Fi).

Ҳамкориҳои ғайритехникӣ: Лоиха механизми суғуртаи хавфҳои зарари аввалро дар ҳаҷми то 10 фоизи маблағи қарз пешбинӣ мекунад (то 70 фоиз барои ҳар як зерқарз маҳдуд аст), ки маблағи то 0,2 миллион доллари ИМА-ро ташкил медиҳад; механизми мазкур зарари қарзии Бонки “Эсхата”-ро, дар робита бо иштироки он дар Барнома то 0,2 миллион доллари ИМА ҷуброн мекунад. Сарчашмаи маблағгузорӣ: Ҳазинаи таъсир ба тиҷорати хурд (ХТТХ).

Захираҳои иловагӣ

Лоиха дорои нақши назарраси иловагӣ мебошад, зеро он бо роҳи пешниҳоди маҳсулоти махсус ва мусоидат ба ҳамгироии иқтисодии занони соҳибкор ба корхонаҳои хурду миёнаи аз ҷониби занон идорашаванда дастрасиро ба маблағгузорӣ васеъ мегардонад. Бонк дар доираи Барнома яқҳо ба маблағгузориҳои пешбинишуда ва хадмоти машварати тиҷоратӣ таҷрибаи худро дар самти ҳамгирӣ пешкаш мекунад.

Маълумот дар бораи Ширкат барои тамос

Далер Содиқов

D.Sadikov@eskhata.tj

<http://eskhata.com/en/>

Дарки раванди гузариш

Маълумоти иловагӣ дар бораи муносибати БАТР нисбати баҳодиҳии таъсири раванди гузариш [инҷо](#) оварда шудааст.

Имкониятҳои тиҷоратӣ

Оид ба масъалаҳои алоқаманд бо имкониятҳои тиҷоратӣ ё харид, бо ширкати муштарӣ тамос гиред.

Оид ба масъалаҳои алоқаманд бо имкониятҳои тиҷоратӣ бо БАТР (ки бо масъалаҳои харид вобаста нест) тамос гиред:

Тел: +44 20 7338 7168

Суроғаи электронӣ: projectenquiries@ebrd.com

Барои лоихаҳои бахши давлатӣ аз пайванди зерин истифода баред [Фаъолияти харид дар БАТР](#):

Тел: +44 20 7338 6794

Суроғаи электронӣ: procurement@ebrd.com

Дархостҳои умумӣ

Дархостҳои мушаххасро метавонед бо истифода аз [Варақаи дархости БАТР](#) пешниҳод намоед.

Сиёсати экологӣ ва иҷтимоӣ (СЭИ)

[СЭИ](#) ва Талаботҳо оид ба татбиқи лоиҳаҳо (ТТЛ) роҳҳое, ки БАТР тавассути онҳо уҳдадорихои худро ҷиҳати мусоидат ба “рушди аз ҷиҳати экологӣ бехатар ва устувор” иҷро менамояд, муайян мекунанд. СЭИ ва ТТЛ муқаррароти махсусро барои муштариён оид ба риояи талаботҳои амалкунандаи қонунгузориҳои миллӣ роҷеъ ба иттилооти ҷамъиятӣ ва машварат, аз он ҷумла дар бораи ташкили механизми баррасии шикоятҳо барои қабул ва ҳалли нигарониҳо ва шикоятҳои ҷонибҳои манфиатдор, бахус, оид ба фаъолияти муштарӣ ва лоиҳа, ки бо масъалаҳои муҳити зист ва иҷтимоӣ алоқаманд аст, дарбар мегиранд. Вобаста аз хусусият ва миқёси хавфҳо ва таъсири экологӣ ва иҷтимоии лоиҳа, БАТР иловатан аз муштариёни худ талаб мекунад, ки дар мавриди зарурӣ маълумотро дар бораи хавфҳо ва таъсироти лоиҳаҳо ошкор созанд ё бо ҷонибҳои манфиатдор машваратҳои пурмуҳтаво гузаронида, фикру мулоҳизаҳои онҳоро баррасӣ намоянд ва ба онҳо посух диҳанд. Маълумоти бештар дар бораи таҷрибаи БАТР дар ин робита дар [СЭИ](#) оварда шудааст.

Росткорӣ ва риояи талабот

Идораи Сармутахассиси БАТР оид ба риояи талабот (ОССО) ба идоракунии шоиста мусоидат намуда, истифодаи стандартҳои олии таҷрибаи росткориро дар тамоми фаъолияти Бонк мутобиқи таҷрибаи пешқадами байналмилалӣ, таъмин мекунад. Санҷиши маҷмӯии таҷрибаҳои росткорӣ нисбати тамоми муштариёни Бонк бо мақсади пешгирӣ намудани таҷрибаҳое, ки ба росткорӣ ва обрӯву эътибори Бонк таҳдид мекунад, анҷом дода мешавад. Бонк бар он ақида аст, ки роҳи муассиртарини таъмин намудани росткорӣ дар амалиёти Бонк муайяннамой ва ҳалли масъалаҳо дар марҳилаҳои баҳодихӣ ва тасдиқи лоиҳа мебошад. ОССО дар ин талошҳои муҳофизатӣ нақши калидӣ дорад ва инчунин пас аз сармоягузорӣ дар пайгирии таҷрибаҳои таҳдидкунандаи росткорӣ дар лоиҳаҳо кӯмак мекунад.

ОССО инчунин барои таҳқиқи иттиҳомоти қаллобӣ, фасод ва рафтори нодуруст дар доираи лоиҳаҳое, ки аз ҷониби БАТР маблағгузорӣ мегарданд, масъул аст. Ҳар як шахс, новобаста аз он ки дар дохили Бонк ва ё берун аз он аст, дар сурати гумонбарии амали қаллобӣ ё фасод бояд ба Сармутахассис оид ба риояи талабот гузориши хаттиро тавассути почтаи электронӣ зерин compliance@ebrd.com ирсол намояд. Тамоми масъалаҳои ирсолшуда аз тарафи ОССО барои қабули чораҳои минбаъда дида баромада мешаванд. Ҳама гузоришҳо, аз ҷумла паёмҳои махфӣ низ баррасӣ мегарданд. Гузоришҳо метавонанд бо ҳама забонҳои Бонк ё кишварҳои амалиёти Бонк тартиб дода шаванд. Маълумоти пешниҳодшуда бояд объективӣ бошад.

Сиёсати дастрасӣ ба иттилоот (СДИ)

СДИ пас аз эътибор пайдо намудани он санаи 1 январи соли 2020, роҳҳои ифшо кардани маълумот аз ҷониби БАТР, машварат бо ҷонибҳои манфиатдор ҷиҳати пешбурди огаҳӣ ва фаҳмиши беҳтари стратегияҳо, сиёсатҳо ва амалиётҳо муайян мекунад. Барои фаҳмидани он, ки дар торнамои БАТР кадом маълумот дастрас аст ба саҳифаи [Сиёсати дастрасӣ ба иттилоот](#) ташриф оред.

Дархостҳои мушаххасро барои гирифтани маълумот метавонед бо истифода аз [Варақаи дархости БАТР](#) ирсол намоед.

Мақоми мустақили ҳисоботдиҳӣ оид ба лоиҳаҳо (ММҲЛ)

Агар кӯшишу талошҳои Муштарӣ ё Бонк оид ба ҳалли масъалаҳои муҳити зист, иҷтимоӣ ё масъалаҳои ифшои оммавии иттилоот (масалан, тавассути механизми баррасии шикоятҳои Муштарӣ дар сатҳи лоиҳа ё тавассути ҳамкории мустақим бо роҳбарияти Бонк) бенатиҷа монанд, шахсони алоҳида ва ташкилотҳо метавонанд кӯшиш кунанд, ки мушкилоти худро тавассути Мақоми мустақили ҳисоботдиҳии БАТР оид ба лоиҳаҳо ҳаллу фасл намоянд.

ММҲЛ мушкилиҳоро, ки дар доираи Лоиҳа аз рӯи тахмин зарар овардаанд (ё метавонанд зарар оваранд), мустақилона мавриди баррасӣ қарор медиҳад. Ҳадафи мақом аз ин иборат аст: дастгирии муколамаи ҷонибҳои манфиатдори Лоиҳа баҳри ҳаллу фасли масъалаҳои муҳити зист, иҷтимоӣ ва масъалаҳои ифшои оммавии иттилоот; муайян кардани мувофиқати Бонк бо [сиёсати экологӣ ва иҷтимоӣ](#) ё муқаррароти [сиёсати дастрасӣ ба иттилоот](#), ки ба лоиҳаҳои мушаххас алоқаманд мебошанд; ва дар ҳолати зарурӣ, аз байн бурдани ҳамагуна ҳолатҳои мавҷудбудаи риоя накардани ин сиёсатҳо ва ҳамзамон пешгирии риоя накардани талабот дар оянда аз ҷониби Бонк.

Лутфан ба торнамои Мақоми мустақили ҳисоботдиҳӣ оид ба лоиҳаҳо ташриф оред ва маълумоти заруриро оид ба тарзи пешниҳоди дархост барои баррасӣ бо истифода аз [шакли онлайнӣ махфӣ](#) мо тавассути [суроғаи электронӣ](#), [почта ё телефон](#) пайдо намоед. ММҲЛ барои муҳокимаи нигарониҳои шумо ва посухдиҳӣ ба ҳама саволҳое, ки метавонанд дар бораи ирсол ё коркарди дархостҳои ҷавобгӯ ба [Сиёсати ҳисоботдиҳӣ оид ба лоиҳаҳо](#) ва [Дастур](#) дар шумо пайдо шаванд, дастрас мебошад. Шахсияти дархосткунандагон метавонад аз рӯи хоҳиш махфӣ нигоҳ дошта шавад.